



(ஏழாவது பாராளுமன்றம் - முதலாவது கூட்டத்தொடர்)

இல. 272]

பாராளுமன்றம்

ஒழுங்குப் பத்திரம்

2013 மே 08, புதன்கிழமை, பி.ப. 1.00 மணிக்கு

வாய்மூல விடைக்கான வினாக்கள்

1850/ '11

1.

கௌரவ ரவி கருணாநாயக்க,— துறைமுகங்கள், நெடுஞ்சாலைகள் அமைச்சரைக் கேட்பதற்கு,— (2)

- (அ) (i) கடந்த 5 வருடங்களின்போது இலங்கை துறைமுக அதிகாரசபையின் 10 பாரிய அளவிலான செலவு அதிகரிப்புகளை துறைமுக மற்றும் வருட வாரியாகவும்;
- (ii) மேற்படி (i) இனைத் தீர்மானிப்பதற்கு சகல பகுதிகளையும் ஒன்றுசேர்ப்பதன் கூட்டுவினையையும்;
- (iii) செலவு அதிகரிப்பு விகிதாசாரத்திற்கேற்ப வருமான அதிகரிப்பு காணப்பட்டதா என்பதையும்;
- (iv) இன்றேல், இக்குறைபாடு எவ்வாறு தீர்த்து வைக்கப்பட்டது என்பதையும் அவர் இச்சபைக்கு அறிவிப்பாரா?

(ஆ) கடந்த 6 வருடங்களில் இலங்கை துறைமுக அதிகாரசபை ஊழியர் ஒருவருக்கான வருமானம், செலவு, இலாபம் மற்றும் சேர்ப்பெறுமதி ஆகியவற்றை வருடவாரியாக அவர் குறிப்பிடுவாரா?

(இ) இன்றேல், ஏன்?

2338/ '12

2.

கௌரவ சஜித் பிரேமதாஸ்,— சுகாதார அமைச்சரைக் கேட்பதற்கு,— (2)

(அ) “மகிந்த சிந்தனை எதிர்கால நோக்கு” கொள்கைத் திட்டத்தின் மூலம், கொழும்புக்கு மட்டும் வரையறுக்கப்பட்டுள்ள நிபுணத்துவ ஆஸ்பத்திரிகள் இரண்டு வீதம் ஒவ்வொரு மாகாணத்திலும் தாபிப்பதற்கு முன்மொழியப்பட்டுள்ளதென்பதை அவர் அறிவாரா?

(ஆ) தற்போது மேற்படி ஆஸ்பத்திரிகளை தாபிப்பதற்கான நடவடிக்கைகள் ஆரம்பிக்கப்பட்டுள்ளனவா என்பதை அவர் குறிப்பிடுவாரா?

(இ) இன்றேல், ஏன்?

2444/ '12

3.

கௌரவ புத்திக பத்திரண,— நீர்ப்பாசன, நீர்வள முகாமைத்துவ அமைச்சரைக் கேட்பதற்கு,— (1)

- (அ) (i) மொனராகலை மாவட்டத்தின் சியம்பலாண்டு வ பிரதேச செயலாளர் பிரிவில் அமைந்துள்ள கொட்டியாகலை குளம் ஐம்பது வருடங்களுக்கு மேலாக எவ்வித மறுசீரமைப்புக்கும் உள்ளாக்கப்படாததால் படிப்படியாக பாழடையும் ஆபத்திற்கு உள்ளாகியுள்ளதென்பதையும்;
- (ii) பெரும் போகம் மற்றும் சிறு போகம் ஆகிய இரண்டு போகங்களிலும் சுமார் நானூறு ஏக்கருக்கு நீர் வழங்கிய இக்குளத்தினூடாக தற்போது பெரும் போகத்தில் மாத்திரமே பயிர்செய்கை மேற்கொள்ளப்படுகின்றதென்பதையும்;
- (iii) இக் குளத்தைச் சார்ந்ததாக பேணிவரப்பட்ட நன்னீர் மீன்பிடித்துறை தற்போது பாதிக்கப்பட்டு இதில் தங்கிவாழ்ந்தவர்கள் பொருளாதார ரீதியில் கஷ்டங்களுக்கு உள்ளாகியுள்ளார்கள் என்பதையும்;
- (iv) இக் குளம் துரிதமாக புனரமைக்கப்படும் பட்சத்தில் இப்பிரதேசத்தைச் சேர்ந்த பெருந்தொகையானவர்களுக்கு நன்மை கிட்டும் என்பதையும்

அவர் அறிவாரா?

- (ஆ) (i) கொட்டியாகலை குளத்தை துரிதமாக புனரமைப்பதற்கு நடவடிக்கை மேற்கொள்வாரா என்பதையும்;
- (ii) இதற்குத் தேவையான நிதி ஏற்பாடுகள் தற்போது ஒதுக்கப்பட்டுள்ளதா என்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

2532/ '12

4.

கௌரவ அநுர திசாநாயக்க,— உயர் கல்வி அமைச்சரைக் கேட்பதற்கு,— (3)

- (அ) (i) 2010-2011 கல்வி ஆண்டுக்காக இலங்கையின் ஒவ்வொரு பல்கலைக்கழகத்திலும் வெளிநாட்டு மாணவர்களை அனுமதிக்கும் சதவீதமானது 5% வரை அதிகரிக்கப்பட்டுள்ளதா;
- (ii) ஆமெனில், இந்த சதவீதத்துக்கமைய மேற்படி கல்வியாண்டுக்காக ஒவ்வொரு பீடத்திற்குமேன வெளிநாட்டு மாணவர்களுக்காக ஒதுக்கப்பட்ட வாய்ப்புக்களின் எண்ணிக்கை வெவ்வேறாக யாது;
- (iii) தற்போது மேற்படி ஒவ்வொரு பீடத்திலும் அனுமதிக்கப்பட்டுள்ள வெளிநாட்டு மாணவர்களின் எண்ணிக்கை வெவ்வேறாக யாது;
- (iv) இதன் பிரகாரம், தற்போது குறித்த ஒவ்வொரு பீடத்திலும் வெளிநாட்டு மாணவர்களுக்காக காணப்படும் வெற்றிடங்கள் யாவை;
- (v) மேற்படி வெற்றிடங்களை நிரப்புவதில் பின்பற்றப்படும் வழிமுறைகள் யாவை என்பதை அவர் குறிப்பிடுவாரா?
- (ஆ) (i) 2010-2011 கல்வி ஆண்டிற்காக பல்கலைக்கழக அனுமதியைப் பெற்ற வெளிநாட்டு மாணவர்களுக்கு புலமைப் பரிசில் வழங்குவதற்கு நடவடிக்கை எடுக்கப்படுகின்றதா என்பதையும்;
- (ii) ஆமெனில், இதற்கான நிதி ஏற்பாடுகளைப் பெற்றுக்கொள்ளும் வழிமுறைகள் யாவை என்பதையும்
- என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

2625/ '12

5.

கௌரவ சுனில் ஹந்துன்னெத்தி,— கல்வி அமைச்சரைக் கேட்பதற்கு,— (1)

- (அ) (i) 2012 ஆம் ஆண்டுக்காக புதிய பாடசாலைத் தவணை தொடங்கிய திகதி யாது என்பதையும்;
- (ii) 2012 ஆம் ஆண்டுக்காக பாடசாலை சீருடைகளை வழங்குவதற்காக மதிப்பீடு செய்யப்பட்ட பணத்தொகை எவ்வளவு என்பதையும்;
- (iii) 2011 ஆம் ஆண்டுக்காக பாடசாலை சீருடைகள் வழங்கப்பட்ட திகதி யாது என்பதையும்;
- (iv) அவ்வாண்டில் பாடசாலை சீருடைகளை வழங்குவதற்காக மதிப்பீடு செய்யப்பட்ட பணத்தொகை எவ்வளவு என்பதையும்
- அவர் குறிப்பிடுவாரா?

(ஆ) இன்றேல், ஏன்?

2697/ '12

6.

கௌரவ தயாசிறி ஜயசேகர,— பிரதம அமைச்சரும் பௌத்த சாசன, மத அலுவல்கள் அமைச்சரும் கேட்பதற்கு,— (1)

- (அ) (i) 2012.05.01 ஆம் திகதியன்று அல்லது அதற்கு அண்மித்த தினத்தில் விலச்சிய சிவலாப்பிட்டிய கிராமத்தில் இடம்பெற்ற புதையல் அகழ்வு தொடர்பாக கைதுசெய்யப்பட்ட நபர்கள் யார்;
- (ii) இவர்களுக்கு எதிராக எடுக்கப்பட்டுள்ள சட்ட நடவடிக்கைகள் யாவை;
- (iii) மேற்படி புதையல் அகழ்வை தடுக்க நடவடிக்கை எடுத்தவர்கள் யார் என்பதை அவர் குறிப்பிடுவாரா?
- (ஆ) (i) மேற்கூறிய புதையல் அகழ்வு அரசு அறியத்தக்கவகையில் இடம் பெற்றதா;
- (ii) மேற்படி புதையல் அகழ்வில் விசேட அதிரடிப்படையினர் ஈடுபடுத்தப்பட்டனரா;
- (iii) அவ்வாறெனின் அதற்கு அனுமதி வழங்கிய நபர்கள் யார்;
- (iv) மேற்படி புதையல் அகழ்வை விசேட அதிரடிப்படையினரால் மேற்கொள்ளப் பட்டிருப்பின் அவர்களுக்கு எதிராக எடுக்கப்பட்ட நடவடிக்கைகள் யாவை;
- (v) விசேட அதிரடிப்படையினர் மேற்கூறிய புதையல் அகழ்வு இடம்பெற்ற தொடர்பாக ஆராய்வதற்கான நடவடிக்கைக்கு சென்றிருப்பின் அது தொடர்பாக அந்தப் பிரதேசத்துக்குப் பொறுப்பான பொலிசாருக்கு அறிவிக்கப்பட்டிருந்ததா என்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

3006/ '12

7.

கௌரவ (கலாநிதி) ஹர்ஷ த சில்வா,— நிதி, திட்டமிடல் அமைச்சரைக் கேட்பதற்கு,— (3)

- (அ) (i) 2003 ஆம் ஆண்டின் 3 ஆம் இலக்க அரசிறை முகாமைத்துவ (பொறுப்புச்) சட்டத்தின் கீழ் பாராளுமன்றத்தில் சமர்ப்பிக்கப்பட்ட நட்டாண்டு அரசிறை நிலைமை பற்றிய அறிக்கையின் நோக்கம் அதன் அரசிறை மூலோபாயக் கூற்றில் குறிப்பிடப்பட்டவாறு அரசிறை மூலோபாயத்திற்கு எதிராக அரசாங்கத்தின் அரசிறைச் செயலாற்றுகையை மதிப்பிடுவதற்கு பொதுமக்களை இயலச் செய்வதாகும் என்பதையும்;
- (ii) சம்பந்தப்பட்ட வருடத்தின் முதல் நான்கு மாதங்களுக்கான மதிப்பிடப்பட்ட மற்றும் உண்மைத் தொகைகளின் ஒரு கூற்று செலவினம், வருமானம் காசுப்பாய்ச்சல், கடன்பெறுகைகள் ஆகியவை தொடர்பான செலால்லப்பட்ட அறிக்கையில் உள்ளடக்கப்பட்டிருக்க வேண்டும் என்பதையும்
- அவர் அறிவாரா?

(ஆ) 2012 யூன் 29 ஆம் திகதிய 2012 ஆம் ஆண்டுக்கான நட்பாண்டு அரசிறை நிலைமை பற்றிய அறிக்கை 2012 ஆம் ஆண்டின் முதல் நான்கு மாதங்களுக்குமான

- (i) மதிப்பிடப்பட்ட மற்றும் உண்மைச் செலவினத்தையும்;
 - (ii) மதிப்பிடப்பட்ட மற்றும் உண்மை வருமானத்தையும்;
 - (iii) மதிப்பிடப்பட்ட மற்றும் உண்மைக் காசுப்பாய்ச்சலையும்;
 - (iv) மதிப்பிடப்பட்ட மற்றும் உண்மை கடன் பெறுகைகளையும்
- உள்ளடக்கியதா என அவர் கூறுவாரா?

(இ) இன்றேல், ஏன்?

3040/ '12

8.

கௌரவ (திருமதி) ரோஸி சேனாநாயக்க,— பிரதம அமைச்சரும் பௌத்தசாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) தெதுறு ஓயாவின் இருமருங்கிலும் 40 கிலோ மீற்றர் தூரத்திற்கு பாரிய மருதமரங்களை வெட்டும் கள்ளக்கடத்தல் இடம்பெறுகின்றது என்பதையும்;
- (ii) சிரன்கொட பிரதேச கிராமவாசிகள் 2012 யூன் 01 ஆம் திகதி குருநாகல் பொலிஸ் நிலைய ஊழல் ஒழிப்பு அலகில் செய்த முறைப்பாட்டுக்கு அமைய மேற்படி வெட்டுமர கள்ளக்கடத்தலை மேற்கொண்டவர்கள் கைதுசெய்யப் பட்டிருந்தார்கள் என்பதையும்;
- (iii) 2012 யூன் 01 ஆம் திகதி பி.ப. 3.00 மணிக்கு கைது செய்யப்பட்ட மேற்படி கள்ளக்கடத்தல்காரர்கள் அதே தினத்தன்று பி.ப. 6.30 – 7.00 மணிக்கிடையே விடுதலை செய்யப்பட்டுள்ளார்கள் என்பதையும்;
- (iv) மேற்படி சுற்றிவளைப்பை மேற்கொண்ட பொலிஸ் உத்தியோகத்தருக்கு இரண்டு வாரங்களின் பின்னர் உடனடியாக அமுலுக்கு வரும் வகையில் இடமாற்றம் வழங்கப்பட்டுள்ளது என்பதையும்

அவர் அறிவாரா?

- (ஆ) (i) வாரியபொல – எல்ல பிரதேசத்திலிருந்து வெல்லவ கணேவத்தை பிரதேசம் வரை தெதுறு ஓயாவை அண்மித்ததாக இதுவரை வெட்டப்பட்டுள்ள மருதமரங்களின் எண்ணிக்கை எவ்வளவு என்பதையும்;
- (ii) மேற்படி மருதமரங்கள் அழிக்கப்பட்டமை தொடர்பாக கைது செய்யப்பட்ட கள்ளக்கடத்தல்காரர்கள் யாவர் என்பதையும்;
- (iii) கைது செய்யப்பட்ட மேற்படி கள்ளக்கடத்தல்காரர்களை மேலே அ (iii) இல் குறிப்பிட்டுள்ளவாறு விடுதலை செய்து அனுப்புவதற்கு அறிவுரை வழங்கியவர்கள் யாவர் என்பதையும்

அவர் குறிப்பிடுவாரா?

(இ) இன்றேல், ஏன்?

3103/ '12

9.

கௌரவ பி.ஹரிசன்,— காணி, காணி அபிவிருத்தி அமைச்சரைக் கேட்பதற்கு,— (3)

(அ) அனுராதபுரம் நகரசபை ஆளுகைப் பிரதேசத்தில் காணப்படும்,

- (i) மக்கள் வசிக்கும் காணித் துண்டுகளின் எண்ணிக்கை எத்தனையென்பதையும்;
- (ii) மேற்படி காணிகளில் அறுதி உறுதிக் காணித் துண்டுகள், குத்தகை காணித் துண்டுகள் மற்றும் அனுமதியற்ற காணித் துண்டுகளின் எண்ணிக்கை வெவ்வேறாக எவ்வளவென்பதையும்

அவர் இச்சபைக்கு குறிப்பிடுவாரா?

(ஆ) (i) மேலே குறிப்பிடப்பட்டுள்ள குத்தகை காணிபெறுநர்களுக்கு அறுதி உறுதிகளை வழங்குவதற்கு மேற்கொள்ளப்பட்டுள்ள நடவடிக்கைகள் யாவையென்பதையும்;

- (ii) மேற்படி நடவடிக்கைகளை துரிதப்படுத்துவதற்கான ஏதேனும் வேலைத்திட்டம் உள்ளதா என்பதையும்

அவர் இச்சபைக்கு அறிவிப்பாரா?

(இ) (i) அனுராதபுரம் நகரசபை ஆளுகைப் பிரதேசத்தில் வசிக்கும் அனுமதியற்ற குடியிருப்பாளர்கள் அப்புறப்படுத்தப்படுவார்களா என்பதையும்;

- (ii) இன்றேல், இவர்களின் வதிவு அதே இடங்களிலேயே சட்டரீதியாக்கப்படுமா என்பதையும்;

(iii) மேற்படி அனுமதியற்ற குடியிருப்பாளர்களிடமிருந்து ஆதன வரி அல்லது வேறேதேனும் வரி அறவிடப்படுமா என்பதையும்;

- (iv) மின்சார மற்றும் ஏனைய வசதிகளை வழங்கும் போது இவர்களின் உரிமையை உறுதிப்படுத்துவதற்காக பரிசோதிக்கப்படுமா என்பதையும்

அவர் குறிப்பிடுவாரா?

(ஈ) இன்றேல், ஏன்?

3138/ '12

10.

கௌரவ அஜித் பி. பெரேரா,— புனர்வாழ்வளிப்பு, சிறைச்சாலைகள் மறுசீரமைப்பு அமைச்சரைக் கேட்பதற்கு,— (1)

(அ) (i) தற்போது குற்றவாளிகளாக சிறையிலிடப்பட்டுள்ளவர்களுக்கும் மரண தண்டனைக்கு உள்ளாகியுள்ளவர்களுக்கும் மன்னிப்பு வழங்கும் போது பின்பற்றப்படுகின்ற கொள்கை குறிப்பிடப்பட்டுள்ள எழுத்திலான கோவையொன்று உள்ளதா என்பதையும்;

- (ii) ஆமெனில், இவ்வெழுத்திலான கோவையினை சமர்ப்பிப்பாரா என்பதையும்;

(iii) மேற்படி நடைமுறையானது நியாயமானதும் வெளிப்படையானதுமாக இருக்க வேண்டுமென்பதை ஏற்றுக்கொள்வாரா என்பதையும்;

அவர் குறிப்பிடுவாரா?

(ஆ) (i) குற்றவாளிகளாக சிறையிலிடப்பட்டுள்ளவர்களுக்கும் மரண தண்டனைக்கு உள்ளாகியுள்ளவர்களுக்கும் மன்னிப்பளிக்கப்படும் போது குற்றச் செயல்களினால் பாதிக்கப்பட்டவர்களின் உரிமைகள் தொடர்பாக கவனம் செலுத்தப்பட்டுள்ளதா என்பதையும்;

- (ii) ஆமெனில், அவ்வாறான சந்தர்ப்பங்கள் யாவையென்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

3287/ '12

11.

கௌரவ (அல்ஹாஜ்) ஏ.எச்.எம் அஸ்வர்,— தபால் சேவைகள் அமைச்சரைக் கேட்பதற்கு,— (1)

- (அ) (i) கிழக்கு மாகாணத்தின் பொத்துவில் நகரில் தபால் அலுவலகமொன்று இல்லாமை யினால் இப்பிரதேச மக்கள் கடும் பிரச்சினைகளுக்கு முகம் கொடுக்கின்றனர் என்பதையும்;
- (ii) ஹிதாயாபுரத்தில் பொத்துவில் மத்திய மகா வித்தியாலய வீதியில் இயங்கிவந்த உப தபால் அலுவலகம் மூடப்பட்டமையால் மக்கள் கடும் பிரச்சினைகளுக்கு முகம் கொடுக்கின்றனர் என்பதையும்
- அவர் ஏற்றுக்கொள்வாரா?

- (ஆ) பொதுமக்கள் முகம் கொடுக்கின்ற மேற்படி பிரச்சினைகளை கருத்திற்கொண்டு பொத்துவில் நகரில் உப தபால் அலுவலகமொன்றை நிறுவுவதற்கு நடவடிக்கை எடுப்பாரா என்பதை அவர் இச் சபையில் குறிப்பிடுவாரா?

- (இ) இன்றேல், ஏன்?

2342/ '12

12.

கௌரவ சஜித் பிரேமதாச,— சுகாதார அமைச்சரைக் கேட்பதற்கு,— (1)

- (அ) “மஹிந்த சிந்தனை எதிர்கால நோக்கு” கொள்கைத் திட்டத்தின் மூலம் சிறுவயதில் குறையூட்டத்துக்கு ஆளாகின்ற பிள்ளைகளை இந்நிலையிலிருந்து விடுவிப்பதற்குத் தேவையான அனைத்து பால், மருந்து, விட்டமின் மற்றும் உணவு வகைகளை ‘ஜனசபா’ ஊடாக விநியோகிப்பதற்கான உறுதிமொழி வழங்கப்பட்டுள்ளதென்பதை அவர் அறிவாரா?

- (ஆ) (i) தற்போது இவ்வேலைத் திட்டம் அமுல்படுகின்றதான என்பதையும்;
- (ii) அவ்வாறாயின் இது செயற்படுத்தப்படும் ‘ஜனசபா’ அலுவலகங்கள் எவை என்பதையும்
- அவர் இச்சபைக்கு அறிவிப்பாரா?

- (இ) இன்றேல், ஏன்?

2469/ '12

13.

கௌரவ ரவி கருணாநாயக்க,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) “தெயட்டகிருல” கண்காட்சி தொடர்பாக,
- (i) இற்றைவரை நடாத்தப்பட்ட கண்காட்சிகளின் எண்ணிக்கையையும்;
- (ii) அக்கண்காட்சிகள் ஒவ்வொன்றும் நடத்தப்பட்ட இடங்களையும்;
- (iii) ஒவ்வொரு கண்காட்சிக்குமான செலவினத்தை வெவ்வேறாகவும்;
- (iv) எதிர்காலத்தில் நடத்துவதற்குத் திட்டமிடப்பட்டுள்ள கண்காட்சிகளையும்
- அவர் கூறுவாரா?

(ஆ) அனுராதபுர மாவட்டத்தில் நடத்தப்பட்ட “தெயட்டகிருல” கண்காட்சியுடன் தொடர்புபட்டதாக,

- (i) அது நடத்தப்பட்ட திகதியையும்;
 - (ii) கண்காட்சித் திடலுக்காக பெற்றுக் கொள்ளப்பட்ட காணியின் அமைவிடம் மற்றும் அதன் அளவையும்;
 - (iii) மொத்தச் செலவு மற்றும் ஒவ்வொரு அமைச்சுக்கான செலவையும்;
 - (iv) மூலதனப் பொருட்களுக்காகச் செலவிட்ட தொகையை மொத்தச் செலவினத்தின் சதவீதமாகவும்;
 - (v) எஞ்சியுள்ள மூலதனப் பொருட்கள் அல்லது கட்டிடங்களையும்;
 - (vi) மேற்குறிப்பிட்ட மூலதனப் பொருட்களுக்காகச் செலவிடப்பட்ட தொகை எவ்வாறு நியாயப்படுத்தப்படுகின்றது என்பதையும்
- அவர் கூறுவாரா?

(இ) இன்றேல், ஏன்?

3204/'12

14.

கௌரவ பி. ஹரிசன்,— கமத்தொழில் அமைச்சரைக் கேட்பதற்கு,— (1)

- (அ) (i) 2005 - 2011 ஆம் ஆண்டு கால கட்டத்தில் வருடாந்தம் இலங்கைக்கு இறக்குமதி செய்யப்பட்ட பழ வகைகளின் எண்ணிக்கை எவ்வளவென்பதையும்;
- (ii) மேற்படி ஒவ்வொரு பழ வகையினதும் கிலோ ஒன்றிற்கான இன்றைய விலை எவ்வளவென்பதையும்
- அவர் குறிப்பிடுவாரா?
- (ஆ) (i) இறக்குமதி செய்யப்பட்ட பழங்களை நீண்டகாலம் பேணி வைத்திருப்பதற்கு அங்கீகரிக்கப்பட்ட முறையியல்கள் யாவை என்பதையும்;
- (ii) மேற்படி முறையியல்கள் மனித உடலுக்கு உகந்ததா என்பதையும்;
- (iii) சுகாதார திணைக்களத்திலிருந்து அல்லது வேறொரு நிறுவனத்திலிருந்து மேற்படி முறையியல் தொடர்பில் சான்றிதழ் பெற்றுக்கொள்ளப்படுகின்றதா என்பதையும்
- அவர் இச்சபையில் அறிவிப்பாரா?

- (இ) (i) உள்நாட்டு பழங்களை நீண்டகாலம் பேணி வைத்திருப்பதற்கு பயன்படுத்தப்படும் முறையியல்கள் யாவை என்பதையும்;
- (ii) உள்நாட்டு பழங்களை விரைவாக கனியச் செய்வதற்கு பயன்படுத்தப்படும் முறையியல்கள் யாவை என்பதையும்;
- (iii) மேற்படி முறையியல்களுக்கு கமத்தொழில் திணைக்களம் அல்லது நுகர்வோர் அதிகார சபை அனுமதி அளித்துள்ளதா என்பதையும்;
- (iv) பழங்களை கனியச் செய்வதற்கு இரசாயன பதார்த்தங்களை பயன்படுத்துவதால் மனித உடலுக்கு பாதிப்பு ஏற்படாதென கமத்தொழில் திணைக்களத்தின் மூலம் நுகர்வோருக்கு உறுதியளிக்கப்படுமா என்பதையும்;
- (v) நுகர்வோருக்கு சுத்தமானதும் தரமானதுமான பழ வகைகளை வழங்குவதற்காக வேலைத்திட்டமொன்றை தயாரிப்பாரா என்பதையும்
- அவர் குறிப்பிடுவாரா?

(ஈ) இன்றேல், ஏன்?

15.

கௌரவ (அல்ஹாஜ்) ஏ.எச்.எம். அஸ்வர்,— கல்வி அமைச்சரைக் கேட்பதற்கு,— (1)

(அ) (i) குருநாகல் மாவட்டத்தின் தொடம்கஸ்லந்த தேர்தல் தொகுதியில் ரிதீகம் பிரதேச செலயலாளர் ஆளுகைப் பிரதேசத்தில் அமைந்துள்ள பிரதானமான பாடசாலையொன்றான பானகமுவ அந்நூர் மத்திய மஹா வித்தியாலயத்தில் விளையாட்டு மைதானமொன்றுக்கு கடும் தேவை நிலவுகின்றது என்பதையும்;

(ii) மேற்படி பாடசாலை மாணவர்களின் பெற்றோர் விளையாட்டு மைதானம் ஒன்றை நிர்மாணிப்பதற்காக இரண்டு ஏக்கர் காணியைக் கொள்வனவு செய்து பாடசாலைக்கு அன்பளிப்புச் செய்துள்ளார்கள் என்பதையும்

அவர் அறிவாரா?

(ஆ) மேட்டுநில வயல் நிலமான மேற்படி காணியை விளையாட்டு மைதானமாக அபிவிருத்தி செய்வதற்கு நடவடிக்கை மேற்கொள்வாரா என்பதை அவர் குறிப்பிடுவாரா?

(இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* 1.

பொருளாதார அபிவிருத்தி அமைச்சர்,— கமநல அபிவிருத்திச் சட்டத்தின் கீழ் ஒழுங்குவிதிகள்,— 2011ஆம் ஆண்டின் 46ஆம் இலக்கச் சட்டத்தினால் திருத்தப்பட்டவாறான 2000 ஆம் ஆண்டின் 46ஆம் இலக்க கமநல அபிவிருத்திச் சட்டத்தின் பிரிவு 1ஆ உடன் சேர்த்து வாசிக்கப்படும் சொல்லப்பட்ட சட்டத்தின் 95 ஆம் பிரிவின் கீழ் பொருளாதார அபிவிருத்தி அமைச்சரால் ஆக்கப்பட்டு 2013 மார்ச் 15 ஆம் திகதிய 1801/36 ஆம் இலக்க அதி விசேட வர்த்தமானப் பத்திரிகையில் பிரசுரிக்கப்பட்டதும் 2013.04.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 2.

பிரதம அமைச்சரும் பௌத்த சாசன, மத அலுவல்கள் அமைச்சரும்,— ஏற்றுமதி, இறக்குமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— அரசியலமைப்பின் 44(2) ஆம் உறுப்புரை மற்றும் 1969 ஆம் ஆண்டின் 1 ஆம் இலக்க ஏற்றுமதி, இறக்குமதி (கட்டுப்பாட்டுச்) சட்டத்தின் 4 ஆம் பிரிவின் (3) ஆம் உப பிரிவு மற்றும் 14 ஆம் பிரிவுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் சனாதிபதியினால் ஆக்கப்பட்டு 2013 ஏப்பிரல் 03 ஆம் திகதிய 1804/18 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.04.24ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 3.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203ஆம் அத்தியாயமான) மோட்டார் வாகனச் சட்டத்தின் 237 ஆம் பிரிவின் கீழ் போக்குவரத்து அமைச்சரால் ஆக்கப்பட்டு, 2013 பெப்ரவரி 08 ஆம் திகதிய 1796/22 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.04.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 4.

இலங்கை மின்சாரம் (திருத்தச்) சட்டமூலம் — இரண்டாம் மதிப்பீடு.

* 5.

பாதுகாப்புச் சேவைகள் ஏவல் மற்றும் பணியாட்டொகுதிக் கல்லூரி (திருத்தச்) சட்டமூலம் — இரண்டாம் மதிப்பீடு.

* 6.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

* 7.

காணி, காணி அபிவிருத்தி அமைச்சர்,— காணி அபிவிருத்திக் கட்டளைச்சட்டத்தின் கீழ் ஒழுங்குவிதிகள்,— 1969 ஆம் ஆண்டின் 16 ஆம் இலக்கச் சட்டத்தினாலும், 1981 ஆம் ஆண்டின் 21 ஆம் இலக்கச் சட்டத்தினாலும், 1993 ஆம் ஆண்டின் 22 ஆம் இலக்கச் சட்டத்தினாலும், 1995 ஆம் ஆண்டின் 9 ஆம் இலக்கச் சட்டத்தினாலும், 1996 ஆம் ஆண்டின் 20 ஆம் இலக்கச் சட்டத்தினாலும் திருத்தப்பட்டவாறான காணி அபிவிருத்திக் கட்டளைச்சட்டத்தின் 155 ஆம் 156 ஆம் பிரிவுகளின் கீழ் காணி, காணி அபிவிருத்தி அமைச்சரினால் ஆக்கப்பட்டு, 2012 திசம்பர் 07 ஆம் திகதிய 1787/36 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.04.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 8.

பிரதம அமைச்சரும் பௌத்த சாசன, மத அலுவல்கள் அமைச்சரும்,— இறக்குமதி, ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— அரசியலமைப்பின் 44 (2) ஆம் உறுப்புகளையும் 1969 ஆம் ஆண்டின் 1 ஆம் இலக்க இறக்குமதி, ஏற்றுமதி (கட்டுப்பாட்டுச்) சட்டத்தின் 4 ஆம் பிரிவின் (3) உப பிரிவுடனும் 14 ஆம் பிரிவுடனும் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் சனாதிபதியினால் ஆக்கப்பட்டு 2013 மார்ச் 01 ஆம் திகதிய 1799/15 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 9.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 10.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப் பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 11.

பிரதம அமைச்சரும் பௌத்த சாசன, மத அலுவல்கள் அமைச்சரும்,— அரசியலமைப்பின் கீழ் தீர்மானம்,— 2011.08.15 ஆம் திகதியிலிருந்து நியமிக்கப்பட்ட தற்பொழுதைய கணக்காய்வாளர் தலைமையதிபதியான திரு. எச்.ஏ.எஸ். சமரவீர அவர்களின் சம்பளம், இலங்கைச் சனநாயக சோசலிசக் குடியரசு அரசியலமைப்பின் 153(2) உறுப்புரையின் பிரகாரம் பின்வருமாறு அமைதல் வேண்டுமென இப்பாராளுமன்றம் இத்தால் தீர்மானிக்கின்றது.

கணக்காய்வாளர் தலைமையதிபதி திரு. எச்.ஏ.எஸ். சமரவீர அவர்கள் அப்பதவிக்கு நியமிக்கப்பட்ட 2011.08.15 ஆம் திகதியிலிருந்து SL-04-2006 சம்பள அளவுத்திட்டத்தின் 02 ஆம் படிநிலையான ரூபா. 48,940.00 இல் நிறுவி சம்பளம் வழங்குதலும், பதவிக்குரிய ஏனைய கொடுப்பனவுகளைச் செலுத்துதலும் மற்றும் சம்பள அளவுத்திட்டத்தில் குறிப்பிடப்பட்டவாறு வருடாந்த சம்பள ஏற்றங்களைக் கொடுப்பனவு செய்தலும் வேண்டுமென்றும் இந்தப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 12.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது.)

* 13.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011),— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமா” எனப் பிரேரணை கொண்டுவரப்பட்டு எடுத்தியம்பப்பெற்றது.

* 14.

பிரதம அமைச்சரும் பெளத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆம் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

15.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

16.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

17.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

18.

போதிராஜாராம கல்வி மற்றும் கலாசார மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

19.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு

20.

இலங்கைக் கணனிச் சங்கம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.
